

# Opinjoni tal-Bord (Artikolu 64)



**Opinjoni 05/2021 dwar l-abbozz ta' Arrangament  
Amministrattiv għat-trasferiment ta' *data* personali bejn  
l-Haut Conseil du Commissariat aux Comptes (H3C)  
u  
l-Public Company Accounting Oversight Board (PCAOB)**

**Adottata fit-2 ta' Frar 2021**

## Werrej

1	Sommarju tal-fatti .....	4
2	Valutazzjoni .....	4
3	Konkluzjonijiet/Rakkomandazzjonijiet .....	8
4	Rimarki finali.....	9

## Il-Bord Ewropew għall-Protezzjoni tad-Data

Wara li kkunsidra l-Artikolu 63, l-Artikolu 64(2), minn (3) sa (8) u l-Artikolu 46(3), (b) tar-Regolament 2016/679/UE tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (minn hawn 'il quddiem il-“GDPR” - Regolament Ġenerali dwar il-Protezzjoni *tad-Data*),

Wara li kkunsidra l-Linji Gwida tal-EDPB 2/2020 dwar l-Artikoli 46(2)(a) u 46(3)(b) tar-Regolament 2016/679 għat-trasferimenti ta' *data* personali bejn l-awtoritajiet u l-korpi pubbliċi taż-ŻEE u ta' pajjiżi mhux fiż-ŻEE, adottati fil-15 ta' Dicembru 2020,

Wara li kkunsidra l-Ftehim ŻEE u b'mod partikolari l-Anness XI u l-Protokoll 37 tiegħu, kif emendati bid-Deciżjoni tal-Kumitat Kongunt taż-ŻEE Nru 154/2018 tas-6 ta' Lulju 2018<sup>1</sup>,

Wara li kkunsidra l-Artikolu 10 u l-Artikolu 22 tar-Regoli ta' Proċedura tiegħu,

Billi:

(1) B'referenza għal Artikolu 46(1), (3)(b) u 46(4) tal-GDPR, fin-nuqqas ta' deciżjoni skont l-Artikolu 45(3), kontrollur jew proċessur jista' jittrasferixxi *data* personali lejn pajjiz terz jew organizzazzjoni nternazzjonali biss jekk il-kontrollur jew il-proċessur ikun ipprova salvagwardji xierqa, u bil-kondizzjoni li jkun disponibbli drittijiet infurzabbli tas-sugġett tad-*data* u rimedji legali effettivi għas-sugġetti tad-*data*. Bla ħsara għal awtorizzazzjoni mill-awtorità superviżorja kompetenti (“SA kompetenti”), is-salvagwardji xierqa jistgħu jiġu previsti wkoll, b'mod partikolari, permezz ta' dispożizzjonijiet imdaħħla f'arranġamenti amministrattivi bejn awtoritajiet jew korpi pubbliċi li jinkludu drittijiet infurzabbli u effettivi tas-sugġett tad-*data*.

(2) B'kunsiderazzjoni tal-karatteristiċi speċifiċi tal-arranġamenti amministrattivi previsti fl-Artikolu 46(3)(b)<sup>2</sup>, li jistgħu jvarjaw b'mod konsiderevoli, jenħtieġ li kull kaz jiġi ndirizzat individwalment u jkun mingħajr preġudizzju għall-valutazzjoni ta' kull arranġament amministrattiv ieħor.

(3) F'konformità mal-Artikolu 70(1) tal-GDPR, l-EDPB jiżgura l-applikazzjoni konsistenti tar-Regolament 2016/679 fiż-Żona Ekonomika Ewropea kollha. Skont l-Artikolu 64(2), il-mekkanizmu ta' konsistenza jista' jiġi skattat minn awtorità superviżorja, il-President tal-EDPB jew il-Kummissjoni għal kwalunkwe kwistjoni ta' applikazzjoni ġenerali jew li tkun qed tikkawża effetti f'aktar minn Stat Membru wieħed. L-EDPB għandu joħroġ opinjoni dwar il-kwistjoni pprezentata lilu sakemm ma jkunx diġà hareġ opinjoni dwar l-istess kwistjoni.

(4) L-opinjoni tal-EDPB għandha tiġi adottata f'konformità mal-Artikolu 64(3) tal-GDPR flimkien mal-Artikolu 10(2) tar-Regoli ta' Proċedura tal-EDPB fi żmien tmien ġimgħat wara li l-President ikun iddeċieda li l-*file* huwa komplut. Dan il-perjodu jista' jiġi estiż b'sitt ġimgħat addizzjonali - meta titqies il-kumplessità tal-kwistjoni - b' deciżjoni tal-President tal-EDPB.

---

<sup>1</sup> Ir-referenzi għal “Stati Membri” li hawn f'din l-opinjoni jenħtieġ li jinftiehem b'ħala referenzi għal “Stati Membri taż-ŻEE”.

<sup>2</sup> Ara wkoll il-premessa 108 tal-GDPR

(5) F'konformità mal-Artikolu 65(1)(c) tal-GDPR, fejn awtorità superviżorja kompetenti ma ssegwix l-opinjoni tal-EDPB maħruġa skont l-Artikolu 64, kwalunkwe awtorità superviżorja kkonċernata jew il-Kummissjoni tista' tikkomunika l-kwistjoni lill-EDPB u għandha tadotta deċiżjoni vinkolanti.

## ADOTTA L-OPINJONI LI ĠEJJA:

### 1 SOMMARJU TAL-FATTI

1. Permezz ta' ittra uffiċjali lil Awtorità Superviżorja Franciża (Commission Nationale de l'Informatique et des Libertés), l-Haut Conseil du Commissariat aux Comptes (H3C) ippreżenta abbozz ta' Arrangament Amministrattiv (minn hawn' il quddiem abbozz ta' AA) maħsub biex joħloq qafas għat-trasferimenti ta' *data* personali mill-H3C lejn il-PCAOB skont l-Artikolu 46(3)(b) tal-GDPR.
2. Dan l-abbozz tal-Arrangament Amministrattiv (AA) gie kkomunikat lil Awtorità Superviżorja Franciża fid-19 ta' Novembru 2020.
3. Wara l-prezentazzjoni, l-Awtorità Superviżorja Franciża talbet lill-Bord għal opinjoni skont l-Artikolu 64(2) tal-GDPR. Id-deċiżjoni dwar il-kompletezza tal-*file* ittiegħdet fid-9 ta' Diċembru 2020.

### 2 VALUTAZZJONI

4. L-iskambju ta' *data* personali bejn l-H3C u l-PCAOB huwa meħtieġ biex jiġu żgurati l-funzjonijiet regolatorji tal-verifika tagħhom skont l-Att Sarbanes-Oxley u l-Artikolu 47 tad-Direttiva 2006/43/KE tal-Parlament Ewropew<sup>3</sup>, jiġifieri għall-finijiet tas-sorveljanza tal-awdituri, tal-ispezzjonijiet u tal-investigazzjonijiet tad-ditti tal-verifika registrati u tal-persuni assoċjati magħhom soġġetti għall-ġuriżdizzjoni regolatorja tal-PCAOB u tal-H3C.
5. Awtoritajiet tal-verifika oħrajn taż-ŻEE għandhom ħtiġijiet simili ta' skambju ta' *data* personali mal-PCAOB. Għalhekk, l-abbozz tal-arrangament amministrattiv attwalment ippreżentat lill-EDPB għal opinjoni jista' jitqies minn Awtoritajiet tal-verifika taż-ŻEE oħrajn bħala mudell li għandu jiġi segwit peress li huma jfittxu li joħolqu qafas għall-istess tip ta' trasferimenti ta' *data* personali lill-PCAOB fl-arrangamenti amministrattivi speċifiċi tagħhom, li min-naħa tagħhom iridu jiġu ppreżentati lil awtorità superviżorja kompetenti għal awtorizzazzjoni. Għaldaqstant, il-kwistjoni tipproduci effetti f'aktar minn Stat Membru wieħed skont it-tifsira tal-Artikolu 64(2) tal-GDPR.
6. Fil-valutazzjoni tad-dispożizzjonijiet li jinsabu f'dan l-abbozz tal-arrangament amministrattiv, l-EDPB ikkunsidra għadd ta' elementi speċifiċi nkluz it-tip ta' *data* personali soġġetta għal arrangament amministrattiv u l-oġġettivi segwiti.
7. L-abbozz tal-arrangament amministrattiv u l-Annessi tiegħu jinkludu l-garanziji li ġejjin:

#### Definizzjonijiet tal-kunċetti u tad-drittijiet tas-suġġett tad-data:

8. L-Artikolu I tal-arrangament amministrattiv jinkludi d-definizzjonijiet rilevanti meħtieġa biex jiġi ddeterminat il-kamp ta' applikazzjoni tal-arrangament u l-applikazzjoni konsistenti tiegħu. Fosthom

---

<sup>3</sup> Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE

hemm xi definizzjonijiet ta' kunċetti u drittijiet ewlenin tal-qafas legali Ewropew għall-protezzjoni tad-*data* bħal "*data* personali", "ipproċessar ta' *data* personali", "ksur ta' *data* personali", "dritt ta' aċċess" u "dritt għall-thassir".

Prinċipju tal-limitazzjoni tal-iskop u l-projbizzjoni ta' kull użu ulterjuri:

9. L-Artikolu III.1 tal-arranġament amministrattiv jistipula li d-*data* personali ttrasferita mill-H3C lejn il-PCAOB tista' tiġi pproċessata mill-PCAOB innifsu biss biex jissodisfa l-funzjonijiet regolatorji tiegħu tal-verifika skont l-Att ta' Sarbanes-Oxley għall-finijiet tas-sorveljanza tal-awdituri, tal-ispezzjonijiet u tal-investigazzjonijiet tad-ditti tal-verifika reġistrati u tal-persuni assoċjati tagħhom soġġetti għall-guriżdizzjoni regolatorja tal-PCAOB u tal-H3C. Għalhekk, skont il-prinċipju tal-limitazzjoni tal-iskop, it-trasferimenti jistgħu jsiru biss fl-ambitu ta' tali mandati u responsabbiltajiet. Il-PCAOB mhux se jithalla jipproċessa d-*data* personali li jirċievi għal xi skop għajr kif stabbilit fl-arranġament amministrattiv.
10. Tabilhaqq, il-PCAOB primarjament ifittex l-ismijiet, u l-informazzjoni relatata mal-attivitajiet professjonali, tal-persuni individwali li kienu responsabbli jew li pparteċipaw fl-inkarigi tal-verifika magħżula għall-reviżjoni matul spezzjoni jew investigazzjoni, jew li għandhom rwol sinifikanti fil-ġestjoni u l-kontroll tal-kwalità tad-ditta. Tali informazzjoni tintuża mill-PCAOB sabiex jiġi vvalutat il-grad ta' konformità tad-ditta tal-kontabilità rreġistrata u tal-persuni assoċjati tagħha mal-Att Sarbanes-Oxley, mal-liġijiet tat-titoli relatati mat-tnejjija u l-ħruġ ta' rapporti tal-verifika, mar-regoli tal-PCAOB, mar-regoli tas-SEC u mal-istandards professjonali rilevanti b'rabta mal-prestazzjoni tagħha ta' verifika, mal-ħruġ ta' rapporti tal-verifika u ma kwistjonijiet relatati li jinvolvu emittenti (kif iddefinit fl-Att Sarbanes-Oxley).

Prinċipju tal-kwalità u l-proporzjonalità tad-*data*:

11. Skont l-Artikolu III.2 tal-arranġament amministrattiv, id-*data* personali ttrasferita mill-H3C trid tkun preċiża, adegwata, rilevanti u mhux eċċessiva fir-rigward tal-finijiet li għalihom tiġi ttrasferita u ulterjorment ipproċessata.
12. Barra minn hekk, kull Parti se tinforma lil oħra jekk issir taf li l-informazzjoni trażmessa jew riċevuta precedentement mhijiex preċiża u/jew trid tiġi aġġornata. Wara li jiġu kkunsidrati l-finijiet li għalihom id-*data* personali tkun ġiet ittrasferita, il-Partijiet se jagħmlu kwalunkwe korrezzjoni xierqa fil-*files* rispettivi tagħhom, li tista' tinkludi li jissupplimentaw, iħassru, jillimitaw l-ipproċessar ta', jikkorreġu jew b'xi mod ieħor jirrangaw id-*data* personali, kif xieraq.

Prinċipju tat-trasparenza:

13. Kif previst fl-Artikolu III.3 tal-arranġament amministrattiv, kemm l-H3C kif ukoll il-PCAOB se jipprovdu avviz ġenerali lis-suġġetti tad-*data* billi jippubblikaw l-arranġament amministrattiv innifsu fuq is-siti web tagħhom. Minbarra l-arranġament amministrattiv, l-H3C se tipprovdi informazzjoni b'rabta mal-ipproċessar imwettaq, inkluż it-trasferiment, it-tip ta' entitajiet li d-*data* tista' tiġi ttrasferita lilhom, id-drittijiet disponibbli għalihom skont ir-rekwiżiti legali applikabbli, inkluż kif għandhom jiġu eżerċitati dawk id-drittijiet u l-informazzjoni dwar kull dewmien jew restrizzjoni applikabbli fl-eżerċizzju ta' dawn id-drittijiet u d-dettalji ta' kuntatt għat-tressiq ta' tilwima jew talba. Il-PCAOB se jippubblika wkoll fuq is-sit web tiegħu nformazzjoni xierqa relatata mal-ipproċessar ta' *Data* Personali, inkluża l-informazzjoni msemmija hawn fuq, kif deskritt fil-Ftehim. Barra minn hekk, se tiġi pprovduta notifika ndividwali lis-suġġetti tad-*data* mill-H3C skont il-GDPR. L-H3C se jinnotifika lill-PCAOB qabel ma jagħmel tali notifika individwali.

Prinċipju taż-żamma tad-data:

14. L-Artikolu III.2 tal-arranġament amministrattiv jipprevedi li d-*data* personali għandha tinżamm f'forma li tippermetti l-identifikazzjoni tas-sugġetti tad-*data* għal mhux aktar milli jkun meħtieġ għall-finijiet li għalihom tkun ingabret id-*data* jew li għalihom tiġi pproċessata ulterjorment, jew għaż-żmien kif previst mill-liġijiet, ir-regoli u r-regolamenti applikabbli. Il-partijiet għandu jkollhom fis-seħħ proċeduri xierqa biex titfassar l-informazzjoni kollha riċevuta fl-ambitu ta' l-arranġament amministrattiv.

Miżuri ta' sigurtà u ta' kunfidenzjalità:

15. L-Artikolu III.4 tal-arranġament amministrattiv jipprevedi li l-PCAOB ipprovda nformazzjoni (l-Anness I tal-AA) li tiddekrivi l-miżuri tekniċi u organizzattivi tas-sigurtà tiegħu biex jiproteġi kontra l-qerda, it-telf, l-alterazzjoni, l-iżvelar, jew l-aċċess aċċidentali jew illegali *għad-data* personali. Il-PCAOB jaqbel li jinnotifika lill-H3C bi kwalunkwe bidla fil-miżuri tekniċi u organizzattivi ta' sigurtà li taffettwa hażin il-livell ta' protezzjoni mogħti *għad-data* personali mill-AA. Il-PCAOB se jaġġorna wkoll l-informazzjoni fl-Anness I jekk isiru tali bidliet. Fil-każ li l-PCAOB jipprovdi tali notifika lill-H3C, l-H3C jinnotifika lill-Awtorità Franċiża għall-Protezzjoni *tad-Data* dwar tali bidliet.
16. Il-PCAOB ipprovda wkoll lill-H3C deskrizzjoni tal-liġijiet u/jew ir-regoli applikabbli tiegħu relatati mal-kunfidenzjalità u l-konsegwenzi għal kull żvelar illegali ta' informazzjoni mhux pubblika jew kunfidenzjali jew ksur suspettat ta' dawn il-liġijiet u/jew regoli.
17. Fl-aħħar nett, fil-każ fejn il-PCAOB isir konxju ta' ksur ta' *data* personali, huwa għandu jinnotifika dan lill-H3C mingħajr dewmien żejjed u, fejn fattibbli, mhux aktar tard minn 24 siegħa wara li jkun sar jaf li dan jaffettwa tali *data* personali. Mill-aktar fis possibbli, il-PCAOB għandu juża wkoll mezzi raġonevoli u xierqa biex jirrimedja l-ksur u jimminimizza l-effettivi negattivi potenzjali.

Salvagwardji fir-riqward tad-drittijiet tas-sugġetti tad-data:

18. L-Artikolu III.5 tal-arranġament amministrattiv jipprevedi salvagwardji fir-rigward tad-drittijiet tas-sugġetti tad-*data*. B'mod partikolari, is-sugġetti tad-*data* li d-*data* personali tagħhom giet ittrasferita lill-PCAOB jistgħu jeżerċitaw id-drittijiet tas-sugġetti tad-*data* tagħhom kif definit fl-Artikolu I(j) tal-AA inkluz billi jitolbu li l-H3C jidentifika kull *data* personali li tkun giet ittrasferita lill-PCAOB. Barra minn hekk, is-sugġetti tad-*data* jistgħu jitolbu direttament lill-H3C biex jikkonfermaw mal-PCAOB li d-*data* personali tagħhom hija kompluta, preċiża u, jekk applikabbli, aġġornata u li l-ipproċessar huwa f'konformità mal-prinċipji f'din l-AA. Il-PCAOB se jindirizza b'mod raġonevoli u f'waqtu kwalunkwe talba bħal din mill-H3C dwar kull *Data* Personali ttrasferita mill-H3C lejn il-PCAOB. Is-sugġetti tad-*data* jista' wkoll jikkuntattja direttament lill-PCAOB.
19. Kwalunkwe restrizzjoni ta' dawn id-drittijiet trid tkun ipprovduta bil-liġi u għandha tkun meħtieġa u se tkompli biss sakemm tibqa' teżisti r-raġuni għar-restrizzjoni. Tali restrizzjonijiet jistgħu jithallew biex jiġi evitat preġudizzju jew ħsara lill-funzjonijiet superviżorji jew ta' infurzar tal-Partijiet li jaġixxu fl-eżerċizzju tal-awtorità uffiċjali mogħtija lilhom, pereżempju għall-monitoraġġ jew il-valutazzjoni tal-konformità mal-liġijiet applikabbli tal-Parti jew il-prevenzjoni jew l-investigazzjoni ta' reati suspettati; għal objettivi mportanti ta' interess pubbliku ġenerali, kif rikonoxxuti fl-Istati Uniti u fi Franza jew fl-Unjoni Ewropea, inkluz fl-ispirtu ta' reċiproċità tal-kooperazzjoni nternazzjonali; jew għas-superviżjoni ta' individwi u entitajiet regolati.

Tehid ta' deċizionijiet awtomatizzati:

20. L-Artikolu III.5 jipprevedi li l-PCAOB ma jieħux deċiżjoni legali dwar suġġett tad-*data* abbażi biss tal-ipproċessar awtomatizzt tad-*Data* Personali, inkluż it-Tfassil ta' Profil, mingħajr l-involvement tal-bniedem.

Kategoriji speċjali ta' *Data* personali/*Data* sensittiva:

21. L-Artikolu III.6 jistipula li kategoriji speċjali ta' *data* personali/*data* sensittiva ma għandhomx jiġu ttrasferiti mill-H3C lill-PCAOB.

Restrizzjonijiet fuq trasferimenti ulterjuri:

22. Skont l-Artikolu III.7 tal-arranġament amministrattiv, il-PCAOB se jikkondividi biss *id-Data* Personali riċevuta mill-H3C ma' dawk l-entitajiet identifikati fl-Anness II tal-AA. Fil-kaz ta' tali kondivizjoni, ħlief għall-Kummissjoni dwar it-Titoli u l-Kambju tal-Istati Uniti, il-PCAOB jitlob il-kunsens bil-miktub minn qabel tal-H3C u jikkondividi tali *data* personali biss jekk il-parti terza tipprovdi assigurazzjonijiet xierqa li jkunu konsistenti mas-salvagwardji fl-AA. Meta jitlob dan il-kunsens bil-miktub minn qabel, il-PCAOB għandu jipprovdi l-elementi lill-H3C, biex jippermetti lil dan tal-aħħar jipprovdi kunsens, dwar it-tip ta' *data* personali li biħsiebu jikkondividi u r-raġunijiet u l-finijiet li għalihom se ssir il-kondivizjoni. Jekk l-H3C ma jipprovdi il-kunsens tiegħu bil-miktub għal tali kondivizjoni fi żmien massimu ta' għaxart ijiem, il-PCAOB jikkonsulta mal-H3C u jikkunsidra kwalunkwe oġġezzjoni li jista' jkollu. Jekk il-PCAOB jiddeċiedi li jikkondividi *d-data* personali mingħajr il-kunsens bil-miktub tal-H3C, il-PCAOB se jinnotifika lill-H3C bl-intenzjoni tiegħu li jikkondividi u l-H3C imbagħad jista' jiddeċiedi jekk jissospendix it-trasferiment tad-*data* personali. Din id-deċiżjoni għandha tiġi nnotifikata lill-Awtorità Franciża għall-Protezzjoni tad-*Data*. Barra minn hekk, bħala eċċezzjoni, meta l-assigurazzjonijiet xierqa ma jistgħux jiġu pprovduti mill-parti terza, *id-data* personali tkun tista' tiġi kondiviża mal-parti terza bil-kunsens tal-H3C jekk il-kondivizjoni tad-*data* personali tkun għall-raġunijiet importanti ta' interess pubbliku, kif rikonoxxuti fl-Istati Uniti u fi Franza jew fl-Unjoni Ewropea jew jekk il-kondivizjoni tkun meħtieġa għall-istabbiliment, l-eżerċizzju jew id-difiża ta' talbiet legali.
23. Rigward il-kondivizjoni ta' *data* personali mal-Kummissjoni dwar it-Titoli u l-Kambju tal-Istati Uniti, il-PCAOB se jikseb minn ta' qabel assigurazzjonijiet xierqa li huma konsistenti mas-salvagwardji fl-AA. Barra minn hekk, il-PCAOB se jinforma perjodikament lill-H3C dwar in-natura tad-*data* personali kondiviża u r-raġuni li għaliha għet kondiviża dment li l-għoti ta' tali informazzjoni ma jipperikolax investigazzjoni li tkun għaddejja. Tali restrizzjoni rigward informazzjoni relatata ma' investigazzjoni li tkun għaddejja se tkompli biss sakemm tibqa' teżisti r-raġuni għar-restrizzjoni.
24. Fl-aħħar nett, is-suġġett tad-*data* jista' jitlob mingħand l-H3C ċerta nformazzjoni relatata mad-*data* personali tiegħu li tkun għet ittrasferita mill-H3C lejn il-PCAOB. Għandha tkun ir-responsabbiltà tal-H3C li jipprovdi tali informazzjoni f'konformità mar-rekwiziti legali applikabbli fil-GDPR u l-Att Franciż dwar il-Protezzjoni tad-*Data*.

Rimedju:

25. L-Artikolu III.8 tal-arranġament amministrattiv jipprevedi mekkaniżmu ta' rimedju. Hemm erba' saffi ta' rimedju pprovduti għas-suġġett tad-*data* fl-AA. L-ewwel nett, kwalunkwe tilwima jew talba mressqa minn suġġett tad-*data* dwar l-ipproċessar tad-*data* personali tiegħu skont l-arranġament amministrattiv tista' ssir lill-H3C, lill-PCAOB, jew lit-tnejn, skont kif ikun applikabbli. Kull Parti għandha tinforma lill-Parti l-oħra dwar kwalunkwe tilwima jew talba bħal din, u għandha tuża l-aħjar sforzi tagħha biex issolvi t-tilwima jew il-pretensjoni b'mod amikevoli fi żmien xieraq.

26. Il-PCAOB jinforma lill-H3C bir-rapporti li jirċievi mis-suġġetti tad-*data* u jikkonsulta mal-H3C dwar tweġiba għall-kwistjoni.
27. It-tieni, jekk Parti jew il-Partijiet ma jkunx jistgħu jsovvu tħassib jew ilment magħmul minn suġġett tad-*data* u t-tħassib jew l-ilment tas-suġġett tad-*data* ma jkunx manifestament bla bażi jew eċċessiv, is-suġġett tad-*data*, il-Parti jew Partijiet jistgħu jużaw l-ewwel saff ta' mekkaniżmu xieraq għas-soluzzjoni tat-tilwim imwettaq minn funzjoni indipendenti fi ħdan il-PCAOB, magħruf bħala l-Uffiċjal tas-Seduta.
28. It-tielet, id-deċiżjoni meħuda permezz ta' dan il-mekkanizmu għas-soluzzjoni tat-tilwim tista' tiġi sottomessa għat-tieni rieżami ndipendenti, li jitwettaq minn funzjoni ndipendenti separata magħrufa bħala Rieżaminatur tar-Rimedju (Redress Reviewer). Id-deċiżjonijiet kemm tal-Uffiċjal tas-Seduta kif ukoll tar-Rieżaminatur tar-Rimedju (Redress Reviewer) jorbtu lill-PCAOB. Dawn il-mekkanizmi għas-soluzzjoni tat-tilwim huma deskritti fid-dettall fl-Anness III tal-arranġament amministrattiv.
29. F'sitwazzjonijiet fejn l-H3C ikun tal-fehma li l-PCAOB ma jkunx aġixxa b'mod konsistenti mas-salvagwardji stabbiliti fl-AA, l-H3C jista' jissospendi t-trasferimenti sakemm il-kwistjoni tiġi ndirizzata b'mod sodisfaċenti u jista' jinforma lis-Suġġett tad-*Data* b'dan.
30. Fl-aħħar nett, fi kwalunkwe kaz, is-suġġett tad-*data* jista' jeżerċita d-drittijiet tiegħu għall-rimedju ġudizzjarju jew amministrattiv (inklużi d-danni) skont il-liġi Franciża dwar il-protezzjoni tad-*data*.

Mekkanizmu ta' sorveljanza:

31. L-Artikolu III.9 tal-arranġament amministrattiv jipprevedi mekkaniżmu ta' sorveljanza esterna li jiżgura l-implimentazzjoni tas-salvagwardji tal-AA. Dan il-mekkanizmu ta' sorveljanza jikkonsisti f'kombinazzjoni ta' sorveljanza nterna u esterna.
32. Fir-rigward tas-sorveljanza nterna, kull Parti se twettaq rieżamijiet perjodiċi tal-politiki u l-proċeduri tagħha stess li jimplementaw is-salvagwardji tal-arranġamenti amministrattivi. Fuq talba raġonevoli mill-Parti l-oħra, Parti għandha tagħmel rieżami tal-politiki u l-proċeduri tagħha biex taċċerta u tikkonferma li s-salvagwardji speċifikati f'dan il-Ftehim qed jiġu mplimentati b'mod effettiv u tibgħat sommarju tar-rieżami lill-Parti l-oħra.
33. Fir-rigward tar-rieżami estern, fuq talba tal-H3C biex iwettaq rieżami ndipendenti tal-konformità mas-salvagwardji fl-arranġament amministrattiv, il-PCAOB se jinnotifika lill-Uffiċċju tas-Sorveljanza Nterna u l-Assigurazzjoni tal-Prestazzjoni ("IOPA"), li huwa uffiċċju ndipendenti tal-PCAOB, biex iwettaq rieżami biex jaċċerta u jikkonferma li s-salvagwardji fl-arranġamenti amministrattivi qed jiġu mplimentati b'mod effettiv. Id-dettalji tal-funzjonament tal-IOPA huma pprovduti fl-Anness IV tal-AA. L-IOPA se jipprovi sommarju tar-riżultati tar-rieżami tiegħu lill-H3C ladarba l-Bord ta' Tmexxija tal-PCAOB japprova d-divulgazzjoni tas-sommarju lill-H3C.
34. Meta l-H3C ma jkunx irċieva r-riżultati tal-IOPA tar-rieżami tiegħu u jkun tal-fehma li l-PCAOB ma jkunx aġixxa b'mod konsistenti mas-salvagwardji speċifiċi għal obbligi tiegħu skont l-AA, l-H3C jista' jissospendi t-trasferimenti lill-PCAOB sakemm il-kwistjoni tiġi ndirizzata b'mod sodisfaċenti mill-PCAOB. Tali sospensjoni għandha tiġi nnotifikata lil Awtorità Franciża għall-Protezzjoni tad-*Data*.

### 3 KONKLUŻJONIJIET/RAKKOMANDAZZJONIJIET

35. L-EDPB jilqa' l-isforzi li saru għal dan il-Ftehim ta' Assoċjazzjoni li jinkludi għadd ta' salvagwardji importanti għall-protezzjoni tad-*data* li huma konformi mal-GDPR kif ukoll mas-salvagwardji stabbiliti



fil-Linji Gwida 2/2020 tal-EDPB. Sabiex jiġi żgurat li dawn is-salvagwardji jkomplu jiżguraw livell xieraq ta' protezzjoni *tad-data* meta *d-data* tiġi ttrasferita lill-PCAOB, filwaqt li titqies in-natura unika ta' ftehimiet mhux vinkolanti b'hal dawn, l-EDPB jenfasizza dan li ġej:

- ) L-awtorità superviżorja Franciża se tissorvelja l-arranġament amministrattiv u l-applikazzjoni Prattika tiegħu speċjalment fir-rigward tal-Artikoli III.7, 8 u 9 dwar it-trasferimenti ulterjuri u l-mekkanizmi ta' rimedju u ta' sorveljanza, biex jiġi żgurat li s-suġġetti *tad-data* jiġu pprovduti bi drittijiet tas-suġġetti *tad-data* effettivi u nfurzabbli, rimedju xieraq u li l-konformità mal-AA tkun issorveljata b'mod effettiv.
- ) L-awtorità ta' sorveljanza Franciża tawtorizza biss dan l-AA b'hal salvagwardja xierqa għall-protezzjoni *tad-data* bil-ħsieb tat-trasferiment transfruntier *tad-data*, bil-kundizzjoni li l-firmatarji jikkonformaw bis-sħiħ mal-klawżoli kollha tal-AA.
- ) L-awtorità superviżorja Franciża se tissospendi l-flussi *tad-data* rilevanti mwettqa mill-H3C skont l-awtorizzazzjoni, jekk l-arranġament amministrattiv ma jipprevedix salvagwardji xierqa fis-sens tar-Regolament Ġenerali dwar il-Protezzjoni *tad-Data*.

## 4 RIMARKI FINALI

36. Din l-opinjoni se ssir pubblika f'konformità mal-Artikolu 64(5)(b) tal-GDPR.

Għall-Bord Ewropew għall-Protezzjoni *tad-Data*

Il-President

(Andrea Jelinek)